

जामिया मिल्लिया इस्लामिया
जनसंपर्क एवं मीडिया समन्वयक कार्यालय
प्रेस विज्ञप्ति 17 अगस्त 2020

जामिया ने भारतीय शहरों को केन्द्रित करते हुए अर्बन स्केचिंग पर ऑनलाइन वर्कशाप आयोजित की

जामिया मिल्लिया इस्लामिया की फैकल्टी ऑफ आर्किटेक्चर और एकेस्टिक्स के आर्किटेक्चर विभाग ने, भारतीय शहरों पर ध्यान केन्द्रित करते हुए एक दिवसीय ऑनलाइन अर्बन स्केचिंग वर्कशाप का आयोजन किया। वास्तुकार-नियोजक नीतेश डोगने ने इसका संचालन किया।

नितेश डोगने, जामिया की फैकल्टी ऑफ आर्किटेक्चर और एकेस्टिक्स के आर्किटेक्चर विभाग में असिस्टन्ट प्रोफेसर हैं। वह पेन एंड स्केच कलाकार, वास्तुकार और क्षेत्रीय योजनाकार (एसपीए, नई दिल्ली पास आउट) हैं। उन्हें वास्तुकला परियोजनाओं और शहरी, क्षेत्रीय, आदिवासी और ग्रामीण विकास योजनाएं तैयार करने का अनुभव है।

वर्कशाप का मकदस शहरी डिजाइन और विश्लेषण कौशल के बारे में छात्रों की समझ का विस्तार करना था। इसका उद्देश्य उन्हें शहरी स्थानों से परिचित कराना और शहरी वास्तुकला तथा डिजाइन अध्ययन के लिए आवश्यक विश्लेषणात्मक स्केचिंग तकनीकों की बारीकियों से परिचित कराना था।

इसमें केरल के कोवलम शहर के विश्लेषण के साथ विभिन्न शहरी क्षेत्रों और मशहूर इमारतों के संदर्भ में भी चर्चा की गई।

आर्किटेक्चर विभाग के 100 से ज्यादा छात्रों और फैकल्टी के सदस्यों ने इस वर्कशाप में हिस्सा लिया।

अहमद अज़ीम

जनसंपर्क अधिकारी एवं मीडिया समन्वयक